
Varunadidevaihkrita Shiva Stuti

ವರುಣಾದಿದೇವೈಕೃತಾ ಶಿವಸ್ತುತಿಃ

Document Information



Text title : Varunadidevaihkrita Shiva Stuti

File name : varuNAdidevaiHkRRitAshivastutiH.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | shivAkhyah chaturthAMshaH | adhyAyaH 34 | 2-38||

Latest update : August 20, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 20, 2023

sanskritdocuments.org

ವರುಣಾದಿದೇವೈಃಕೃತಾ ಶಿವಸ್ತುತಿಃ



ವರುಣಃ -

ಅಶೇಷಸುರತಾಮದಪ್ರಭವನಾಶನಾಶೀವಿಷಾ
ವಿಶೇಷಗರಭೂಷಣಮುರಗಹಾರಕಂಠದ್ಯುತಿಂ .
ಉಷಃಕರಣಕಾರಣಂ ವೃಷವರಾಧಿಸಂರೋಹಣಂ
ವಿಷಾಣವೃಷಪೂಜಿತಂ ವಪುಷಿ ಶೋಭಿಕಾಂತಾರ್ಥಕಂ .. 2..
ಏಕೋಽದ್ವಿತೀಯಃ ಶಿವ ಏವ ಕರ್ತಾ ದೇವಸ್ತುರೀಯಃ ಪರಮಶ್ಚತುರ್ಥಃ .
ಸನಾತನೋಽವ್ಯಕ್ತಗತಿಃ ಪರತ್ವರೋ ಧೈಯಃ ಪರಿತ್ಯಜ್ಯ ಸಮಸ್ತಮನ್ಯತ್ .. 3..
ಯಸ್ಮಾನ್ಮಹೇಶಾಧ್ಧರಿಧಾತ್ಯರುದ್ರದೇವೇಂದ್ರದೇವಾ ಮುನಯಃ ಪ್ರಸೂತಾಃ .
ಸ ವ್ಯೋಮಕೇಶೋಽಖಿಲಲೋಕಪೂರ್ತಿಃ ಶಂಭುಃ ಸದಾನಂದಘನೋ ಮಹೇಶಃ ..
4..

ಅಗ್ನಿಃ -

ಅಂಬಾಮುಖಾಂಭೋಜವಿಕಾಸಿಭಾನುಮಿಭೇಂದ್ರತಾರಾಸುತಹರ್ಷನೇತ್ರಂ .
ಅಂಭೋಜಜಾತೋತ್ತಮಮೌಲಿಪಾಣಿಮಂಭೋಜನೇತ್ರಾರ್ಚಿತಪಾದಪದ್ಮಂ .. 6..
ಶ್ರೀಶೂಲಪಾಣಿಚರಣಾರ್ಚನಜಾತಪುಣ್ಯೈರ್ವಾಣೀಪತಿತ್ವಮರವಿಂದಗತಾಸುಜಾನೇಃ
.

ಪದೇ ಪದೇ ಮೇ ನ ಭವೇನ್ಮನಃ ಪದೇ ಕಿಶ್ಚಾತ್ಮಭೋಗೇಷು ನ ಸಜ್ಯತೇ ಸದಾ .. 7..
ಅರ್ವಸಪ್ತಕಮಹಾರ್ಣವಗರ್ವಪಾರದರ್ಷಹರಣಾಮಲನೇತ್ರಂ .
ಶಂಬರಾಂಬರವರೇ (ತನೋಃ) ಸುಲಾಂಭನೋದ್ಭಾಸಿ ನೇತ್ರಸುಲಲಾಮಮುಪ ಸೇ ..
8..

ವ್ಯಾಲಮಾಲಗಲನೀಲಗಲಂ ತಂ ಕಾಲಕಾಲಮಬಲಾರ್ಥಕಕಾಯಂ .
ಫಾಲಮೂಲನಿಹಿತಾನಲಕೂಲಜ್ವಾಲಯಾ ಕೃತಪುರಾದಿಕಕಾಮಂ .. 9..

ವಾಯುಃ -

ಪರಾವರಶರಾವರೀಕೃತಮಹಾಭಿಗಂಗಾರಯೋ-
ಜ್ವಲಚ್ಚಶಿಜಟಾಕುಟೀವಿದ್ಯತಭಸ್ಮಪುಂಡ್ರಾಂಕಿತ .
ಮಹೋಕ್ಷವರವಾಹನ ವಿದ್ಯತರತ್ನರುದ್ರಾಕ್ಷಜ
ಶ್ರುತೀನಯನಹಾರಧೃಗ್ವರಕಪಾಲಮಾಲಾಧರ .. 12..

ಅಂಗಜಭಂಗ ತುರಂಗಸ್ಥಾಂಗ ಭುಜಂಗಮಹಾಂಗಾಂಬರಚರ್ಮ .
 ಶತಾಂಗ ವಿಹಂಗ ಪತಂಗ ನಿಷಂಗ ಕುರಂಗ ವಹಾಂಗ ಪುರಸ್ಪಲಿಂಗ .. 13..
 ಆಗಮಚಂದ್ರಾರ್ಧ ವಿಹಗಾಧಿಪ ಹಾರಧರಸಾಗರ
 ಉರಗೋತ್ತಮ ಗಿರಿಭೂಮಿವಿಧಿ ಗ್ರಹನಾಯಕ ಸಂಭೃತಿ ಸಂಹೃತಗರ್ವ .
 ಪುರತ್ರಿತಯ ಪರಿಪಾಹಿ ದಯಾರಸಯಾ ಸುದೃಶಾ
 ಭವಭವತಾರಕಯಾಶರಣಾಯ (?) .. 14..

ಯಮಃ -

ಭವ ಭರ್ಗ ಭಗಾಕ್ಷಿಹರಾವ್ಯಯ ಮಧುಮದಸೂದನ ಪೂಜಿತಪಾದ .
 ದಮಿತಯಮ ಸ್ಮರಗಜಹರ ಶಂಕರ ಹರ ಗಂಗಾಧರ ಪರಿಪಾಹಿ .. 17..
 ವರ ಗಿರಿವರಶಯ ಪುರಹರ ಭವಹರ ಪ್ರಥಿತಭವಾರ್ಣವ ಬಡವಾಗ್ನೇ .
 ನಿಟಿಲವಿಲೋಚನ ಕುಟಿಲಜಟಾಧರ ತಟಿನೀವರಕಲಿತೇಂದುಲಲಾಮ .. 18..
 ಉಗ್ರಮಹೋಗ್ರಸಟಾಪಟಲೀಯುತ ಭೀಮ ಮೃಗೇಂದ್ರಾಜಿನವಸನ .
 ಕರಟಿಕಟೀತಟಪಟಭವಚರ್ಮಜವಸನಾಂತಕಹರ ಪರಿಪಾಹಿ .. 19..
 ಭವ ಭವದಕ್ಷಸುರಾದ್ಯ ಭವಾಂಗಜ ವಿಧಿಹರಿನಮಿತಾರುಣ ಪಾದ .
 ಶಮಿತಾಂತಕ ಹರ ಸ್ಮರಗರಶೋಷಣ ಇಂದುಕಲಾಧರ ಪರಿಪಾಹಿ .. 20..

ಕುಬೇರಃ-

ಭುವನಜನಾವನ ದನುತನಯಾನನವರಪರಿಖೀಲನ ಅನಲವಿಲೋಚನ ಅವ
 ಸದಯಂ .
 ವರವರುಣಾಲಯಪೀತಮಹಾಮುನಿತೋಷಣ ಪನ್ನಗ ಪರಿಪಾಹಿ .. 24..
 ಅರುಣಾನುಜಪತಿಪೂಜಿತಪಾದ ಪ್ರಕಟಸರೋರುಹಭವವಿನುತ .
 ತರಣಿಧುತಿಶಶಿನಯನಾಮಲ ಹರ ಉಕ್ಷಕಕುಗದ್ಗತ ಪರಿಪಾಹಿ .. 25..
 ಉರಗಾಂತಕವಹಶಿಕ್ಷಣಚಣಚರಣಾಂಬುಜ ಶಂಕರ ಉಕ್ಷವಹ .
 ಅದ್ವರಶಿಕ್ಷಿತದಕ್ಷಸುಪಕ್ಷ ಅಧೋಕ್ಷಜ ಭಕ್ಷಿತವಿಷ ಪರಿಪಾಹಿ .. 26..
 ಗಂಧವಹಾಂಗಪತಂಗಭುಜಂಗ ಧೃತಾಂಬುಧಿಸಂಗ ತಮೋಮಯಾಂಬರ
 ಸಂಹನನ .

ಪರಿಪಾಹಿ ವಿಭೋ ಕರುಣಾರಸಯಾ ಸರಸೀರುಹಸನ್ನಿಭಯಾ ಸುದೃಶಾ .. 27..

ರವಿಃ -

ಖಂಡಸೋಮಘಣಿಕುಂಡಲಗಂಡಂ ಪಾಣಿಮಂಡಲಲಸದ್ವಿಧಿಮುಂಡಂ .
 ಆಖಂಡಲಸ್ತಮ್ಮಿತಬಾಹುದಂಡಂ ತಂ ಖಂಡಪರ್ಶುಃ ಪ್ರಣಮಾಮ್ಯಖಂಡಂ .. 31..
 ಗಂಗಾತುಂಗತರಂಗರಂಜಿತಜಟಾಭಾರಂ ಕೃಪಾಸಾಗರಂ
 ಹಾರಾಧಿಶ್ವರಶಂಕರಂ ಶರಹರಿಂ ಮಾರಾರಿಣಂ ಭಾಸುರಂ .
 ವೀರಂ ಭೂಸುರಪೂಜಿತಾಂಘ್ರಿಕಮಲಂ ವಿಸ್ತಾರಿತಾರಾಧಿಪೋ-

ತ್ವಂಗದ್ರಮ್ಯಕಲಾಘರಂ ಪುರಹರಂ ತಾರಂ ಮಜೇ ಸ್ವಾಂತರಂ (ರೇ) .. 32..

ಚಂದ್ರಃ -

ಅಂಡಜಾಂಡಜಗತೀಶರಾಯ ತೇ ಚಂಡಶೀತಕಿರಣೌ ತವ ಚಕ್ರಂ .

ಭೂಮಿಮಂಡಲಮಿದಂ ರಥ ಈಶ ವೇದಮಂಡಲಮಿದಂ ಹರಯಸ್ತೇ .. 35..

ಜ್ಯಾಕುಂಡಲೀಶೋ ಭಗವಾನ್ ಸುಮೇರುಕೋದಂಡಗ್ವರಸುಹಾರಕಪುಂಡರೀಕ .

ತ್ವಂ ಪುಂಡರೀಕವರಚರ್ಮವಸಾನ ಶಂಭೋ

ಹೃತ್ಪುಂಡರೀಕವಸತೇ ಕಲಿತತ್ರಿಪುಂಡ್ರ .. 36..

ಈಶಾನಃ-

ದಿಶಾಂ ಪತಿಂ ಪಶುಪತಿಂ ಪತ್ತೀನಾಂ ಪತಿಮೀಶ್ವರಂ

ಅನ್ನಾನಾಂ ಚ ಪತಿಂ ಪರಾತ್ಪರತರಂ ತ್ವಾಂ ವ್ಯೋಮಕೇಶಂ ಹರಂ .

ಪುಷ್ಪಾನಾಂ ಚ ಪತಿಂ ರಮಾಪತಿಲಸನ್ನೇತ್ರಾರವಿಂದಾರ್ಚಿತಂ

ತ್ವಾಂ ಬಭ್ಲುಶ ಹರಿಶರಂ ಹರಿಕೇಶಮೀಶ-

ಮಾಶಾಮುಖಂ ಶರಣಮಾಶು ಹರಂ ಪ್ರಪದ್ಯೇ .. 38..

.. ಇತಿ ಶಿವರಹಸ್ಯಾಂತರ್ಗತೇ ಶಿವಾಖ್ಯೇ ವರುಣಾದಿದೇವೈಃಕೃತಾ ಶಿವಸ್ತುತಿಃ ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಶಿವಾಖ್ಯಃ ಚತುರ್ಥಾಂಶಃ . ಅಧ್ಯಾಯಃ 34 . 2-38..


- .. shrIshivarahasyam . shivAkhyah chaturthAMshaH . adhyAyaH 34 . various 2-38..

Notes: Devā-s ದೇವಾಃ worship and eulogize Śiva ಶಿವ severally at various Kṣetra-s ಕ್ಷೇತ್ರ, and find respite from their respective distresses including those that were bought upon them due to their own misdoings that had led some of them to be cursed by various Ṛṣi ಋಷಿ - the details of which can be gleaned from the source text. Varuṇa ವರುಣ worshipped Śiva ಶಿವ at Śrīsailam ಶ್ರೀಶೈಲಂ, Agni ಅಗ್ನಿ at Somanātha ಸೋಮನಾಥ^a, Vāyu ವಾಯು at Tryambakakṣetra ತ್ರ್ಯಂಬಕಕ್ಷೇತ್ರ by the banks of River Gautamī ಗೌತಮೀ, Yama ಯಮ at Gokarṇeśa ಗೋಕರ್ಣೇಶ, Kubera ಕುಬೇರ at Kedāreśvara ಕೇದಾರೇಶ್ವರ, Sūrya ಸೂರ್ಯ (Ravi ರವಿ) at Ekāmranātham-Kāñcī ಏಕಾಮ್ರನಾಥಂ-ಕಾಂಚೀ, Candra ಚಂದ್ರ at Śrīmaddabhrasamānātham ಶ್ರೀಮದ್ಭ್ರಸಮಾನಾಥಂ and Īśāna ಈಶಾನ at KālahastīśvaraM ಕಾಲಹಸ್ತೀಶ್ವರಂ.

Proofread by Ruma Dewan

ವರುಣಾದಿದೇವೈಃಕೃತಾ ಶಿವಸ್ತುತಿಃ

pdf was typeset on August 20, 2023

——
Please send corrections to sanskrit@cheerful.com

